

महाराष्ट्र राज्य माध्यमिक व उच्च माध्यमिक शिक्षण मंडळ, नाशिक विभागीय मंडळ,  
नाशिक-४२२००३  
खाजगी विद्यार्थ्यांनी नांव नोंदणी अर्ज ऑनलाईन पध्दतीने भरण्यासाठी मान्यताप्राप्त सर्व  
माध्यमिक शाळांना सूचना

महाराष्ट्र राज्य माध्यमिक व उच्च माध्यमिक शिक्षण मंडळामार्फत माध्यमिक शालान्त प्रमाणपत्र परीक्षा (इ.१० वी) फेब्रु-मार्च २०२५ परीक्षेसाठी खाजगी विद्यार्थ्यांची (फॉर्म नं.१७) ऑनलाईन नांव नोंदणी दिनांक १३/०८/२०२४ पासून सुरू करण्यात येत आहे.

माध्यमिक शालान्त प्रमाणपत्र परीक्षा (इ.१०वी) परीक्षेसाठी खाजगीरीत्या प्रविष्ट होणाऱ्या विद्यार्थ्यांसाठी मार्च २०२४ परीक्षेपासून संपर्क केंद्र बंद करून सर्व माध्यमिक शाळांमधून फॉर्म भरण्याची सुविधा उपलब्ध करून देण्यात आलेली आहे. तरी इ. १०वी परीक्षेसाठी खाजगी विद्यार्थ्यांकरिता सर्व माध्यमिक शाळा मंडळाच्या अटी-शर्तीनुसार नांवनोंदणी करण्याकरिता उपलब्ध आहेत.

सबब सर्व माध्यमिक शाळांनी याची नोंद घेवून शिक्षण प्रवाहाच्या बाहेर राहिलेल्या परंतु किमान इ. ५ वी उत्तीर्ण असलेल्या विद्यार्थ्यांना माध्यमिक शालान्त प्रमाणपत्र परीक्षा (इ. १०वी) परीक्षेस प्रविष्ट होवून शिक्षण प्रवाहात येण्याची संधी उपलब्ध करून द्यावी. या संदर्भातील सर्व माहिती व मार्गदर्शक सूचना मंडळाच्या <http://www.mahahssboard.in> या संकेतस्थळावर प्रसिध्द करण्यात येत आहेत.

०१. माध्यमिक शालान्त प्रमाणपत्र परीक्षा (इ.१०वी) फेब्रु-मार्च २०२५ परीक्षेसाठी खाजगी विद्यार्थी नावनोंदणी अर्ज ऑनलाईन स्विकारण्याच्या तारखा खालीलप्रमाणे निश्चित करण्यात आलेल्या आहेत.

अ.क्र	तपशिल	नावनोंदणी अर्ज ऑनलाईन स्विकारण्यासाठी तारखा
१	विद्यार्थ्यांनी नावनोंदणी अर्ज व शुल्क ऑनलाईन भरून अर्जाची प्रत (print out) ऑनलाईन नावनोंदणी शुल्क जमा केल्याबाबत पोचपावतीची प्रिंट आऊट व मूळ कागदपत्रे अर्जावर नमूद केलेल्या शाळेत जमा करणे.	मंगळवार दि. १३/०८/२०२४ ते सोमवार दि. ३०/०९/२०२४
२	विद्यार्थ्यांनी विलंब शुल्काने नावनोंदणी अर्ज व शुल्क ऑनलाईन भरून अर्जाची प्रत (print out) ऑनलाईन नावनोंदणी शुल्क जमा केल्याबाबत पोचपावतीची प्रिंट आऊट व मूळ कागदपत्रे अर्जावर नमूद केलेल्या शाळेत जमा करणे.	मंगळवार दि. ०१/१०/२०२४ ते बुधवार दि. ३०/१०/२०२४

०२. खाजगी विद्यार्थ्यांनी इ.१० वी साठी नाव नोंदणी अर्ज ऑनलाईन पध्दतीने भरावयाचे आहेत. त्यामुळे कोणाचाही ऑफलाईन अर्ज स्विकारला जाणार नाही, याची नोंद घ्यावी.

०३. खाजगी विद्यार्थ्यांनी इ.१० वी साठी नावनोंदणी अर्ज ऑनलाईन भरण्यापूर्वी ज्या शाळेतून मंडळाची परीक्षा द्यावयाची आहे, त्या शाळेत जावून शाळेचा सांकेतांक, विषय योजना, माध्यम व इतर आवश्यक माहिती घेवूनच नावनोंदणी करावी.

०४. इ.१० वी च्या परीक्षेसाठी नावनोंदणी अर्ज सादर करतांना विद्यार्थ्यांनी <http://www.mahahssboard.in> या संकेतस्थळावरील student corner या option चा वापर करावा, अर्ज भरण्यासाठीच्या सूचना संकेतस्थळावर मराठी व इंग्रजीमधून उपलब्ध आहेत, त्या वाचून अर्ज भरण्यास सुरवात करावी.


०५. विद्यार्थ्यांनी अर्ज भरण्याकरिता १) शाळा सोडल्याचा दाखला (मूळ प्रत), नसल्यास द्वितीय प्रत (मूळ प्रत) व प्रतिज्ञा पत्र २) आधारकार्ड ३) स्वतःचा पासपोर्ट आकाराचा फोटो स्वतः जवळ ठेवावा. ऑनलाईन अर्ज भरतांना सदर मूळ कागदपत्रे स्कॅन करून अपलोड करावयाची आहेत. काही कारणास्तव विद्यार्थ्यांकडे दुय्यम शाळा सोडल्याचा दाखला असेल तर त्याची मूळप्रत जोडणे आवश्यक आहे.

०६. कागदपत्रे स्कॅन करण्यासाठी विद्यार्थ्यांनी स्कॅनर/मोबाईलद्वारे कागदपत्रांचे फोटो (PDF) काढून ते अपलोड करावे. विद्यार्थ्यांचा मोबाईल क्रमांक व ई-मेल आय.डी पुढील संपर्कासाठी अनिवार्य आहे.

०७. संपूर्ण अर्ज भरून झाल्यावर अर्जाबाबतची संपूर्ण माहिती तसेच त्याने **upload** केलेली सर्व मूळ कागदपत्रे त्याच्या **Login** मध्ये उपलब्ध राहतील. सदर अर्जाची प्रत (**Print out**) विद्यार्थ्यांना त्यांनी नमूद केलेल्या ई-मेल आयडीवर पाठविली जाणार आहेत. तसेच विद्यार्थ्यांनी या संपूर्ण भरलेल्या अर्जाची प्रिंट आऊट, ऑनलाईन नोंदणीशुल्क भरल्याची पावती व हमीपत्र यासह दोन प्रतीत (**print out**) काढून घ्यावीत
०८. विद्यार्थ्यांनी अर्ज, ऑनलाईन नावनोंदणी शुल्क जमा केल्याबाबत पोचपावतीची प्रिंट आऊट व मूळ कागदपत्रे नावनोंदणी अर्जावर नमूद केलेल्या माध्यमिक शाळेत विहित मुदतीत जमा करावयाची आहे.
०९. खाजगी विद्यार्थी नावनोंदणी शुल्काचा तपशिल खालीलप्रमाणे—  
 रू.१११०/- नाव नोंदणी शुल्क + रू.१००/- प्रक्रिया शुल्क (**Processing Fee**)  
 रू.१००/- विलंब शुल्क प्रति विद्यार्थी.
१०. संबंधित शाळेत ऑनलाईन प्राप्त झालेल्या अर्जातील माहिती तसेच **upload** केलेल्या सर्व मूळ कागदपत्रांच्या प्रती शाळेत जमा असल्याबाबतची खात्री करावी व त्याची पडताळणी करून माहिती/कागदपत्रे अपूर्ण असल्यास सदर अर्ज "अपूर्ण" (**Incomplete**) या प्रकारे नोंदवून विद्यार्थ्यांकडे त्रुटी पूर्ततेसाठी पाठवावयाचे आहेत. तसेच इतर परिपूर्ण अर्ज व कागदपत्रे विभागीय मंडळाकडे ऑनलाईन पाठवावयाचे आहेत व मूळ कागदपत्र शाळेमध्ये ठेवावयाचे आहेत.
११. सदरील काम करणाऱ्या शाळेतील मुख्याध्यापक/जेष्ठ शिक्षक व लिपिक यांना या कामाबाबत पुढील दराने मानधन देण्यात यावे.  
 अ) मुख्याध्यापक तथा जेष्ठ शिक्षक—  
 १) १० विद्यार्थ्यांपर्यंत रू. १५०/-  
 २) १० पेक्षा जास्त विद्यार्थी रू. १५०/- + १०/- प्रति विद्यार्थी  
 ३) जास्तीत जास्त रू. ५००/-  
 ब) लिपिक —  
 १) १० विद्यार्थ्यांपर्यंत रू. १००/-  
 २) १० पेक्षा जास्त विद्यार्थी रू. १००/- + १०/- प्रति विद्यार्थी  
 ३) जास्तीत जास्त रू. २००/-
१२. माध्यमिक शालान्त प्रमाणपत्र (इ. १० वी) परीक्षेस प्रविष्ट होणाऱ्या खाजगी विद्यार्थ्यांची नावनोंदणी ऑनलाईन पध्दतीने होणार असून नावनोंदणी करतांना विद्यार्थ्यांच्या सध्याच्या पत्त्यातील (**Current Address**) जिल्हा, तालुका व त्याने निवडलेल्या माध्यमानुसार त्यास माध्यमिक शाळांची यादी दिसेल त्यामधील एका माध्यमिक शाळेची निवड विद्यार्थ्यांनी करावयाची आहे. या माध्यमिक शाळेत विद्यार्थ्यांचे परीक्षा अर्ज, प्रकल्प अंतर्गत मूल्यमापन, प्रात्यक्षिक / तोंडी, श्रेणी विषय संदर्भातील कामकाज व अनुषंगिक मूल्यमापन तसेच या संदर्भातील गुण **online** नोंदवून मंडळाकडे विहित मुदतीत पाठवावयाचे आहेत व सदरचे गुणतक्ते प्रचलित पध्दतीप्रमाणे सिलबंद पाकिटात, पाकिटावर माध्यमिक शाळेचे नांव, सांकेतांक क्रमांक (**Index No**) टाकून मंडळाकडे जमा करावयाचे आहेत.
१३. एखादा विद्यार्थी कागदपत्रांअभावी अपात्र ठरल्यास त्या विद्यार्थ्यांकडून संबंधित कागदपत्रांची पूर्तता करून घेवून अंतिम कार्यवाही करावी. सदर अपात्र विद्यार्थ्यांस प्रक्रिया शुल्काचे रू.१००/- (अक्षरी रूपये शंभर) वगळून उर्वरीत रक्कम यथावकाश परत करण्यात येईल.
१४. स्वाध्याय पुस्तिका ऑनलाईन पध्दतीने मंडळाच्या संकेतस्थळावर सरावासाठी इंग्रजी, मराठी, हिंदी व उर्दू माध्यमात उपलब्ध होतील. याबाबत संबंधित विद्यार्थ्यांना शाळेचे मुख्याध्यापक/विषय शिक्षकांकडूनच सूचना देण्यात याव्यात तसेच मार्गदर्शन करण्यात यावे. स्वाध्याय पुस्तिका ऑफलाईन पध्दतीने देण्यात येणार नसल्याने स्वाध्याय पुस्तिका सोडवून त्या तपासणे व त्याचे गुण कळविणे ही पध्दत बंद करून नियमित विद्यार्थ्यांप्रमाणे खाजगी विद्यार्थ्यांची तोंडी, प्रात्यक्षिक, श्रेणी व अंतर्गत मूल्यमापनाची परीक्षा घेवून या परीक्षेचे गुण **online** पध्दतीने नोंदवून विहित मुदतीत मंडळाकडे सादर करावे.
१५. शाळा सोडल्याचा दिनांक व दाखला दिल्याचा दिनांक याबाबत पात्रतेसाठी शाळा सोडल्याचा दिनांक ग्राह्य धरण्यात येईल. दिनांक ३० जून पूर्वी विद्यार्थ्यांचा शाळा सोडल्याचा दाखला असणे आवश्यक आहे, दिनांक १ जुलै रोजी कोणत्याही मान्यताप्राप्त माध्यमिक शाळेच्या हजेरी पटावर विद्यार्थ्यांचे नाव असणार नाही याची गांभीर्यपूर्वक पडताळणी करावी.
१६. इ. १० वी फेब्रु-मार्च २०२५ परीक्षेसाठी खाजगी विद्यार्थी (फॉर्म नं.१७) नावनोंदणी शुल्क ऑनलाईन पध्दतीने (**Debit Card/Credit Card/UPI/Net banking**) द्वारे भरणे अनिवार्य राहिल. ऑनलाईन

पध्दतीने शुल्क जमा केलेबाबतची पोचपावती विद्यार्थ्याला/संबंधित शाळेस त्यांच्या Login मध्ये प्राप्त होईल.

१७. एकदा नावनोंदणी अर्ज शाळेला ऑनलाईन सादर केल्यानंतर कुठल्याही स्तरावर त्रुटी पुर्ततेसाठी सदर अर्ज विद्यार्थ्यास प्राप्त झाल्यास विद्यार्थ्याला त्याचे नाव, सध्याचा पत्ता (Currnt Address), माध्यम व शाळा यामध्ये कुठलाही बदल करता येणार नाही. त्यामुळे शाळा प्रमुखांनी विद्यार्थ्यास शाळा सोडल्याच्या मूळ दाखल्यावरील माहितीप्रमाणे ऑनलाईन नावनोंदणी अर्ज भरणेबाबत स्पष्ट सूचना देण्यात याव्यात.
१८. दिव्यांग विद्यार्थ्यांना खाजगीरित्या प्रविष्ट व्हावयाचे असेल तर त्यांनी त्यांच्या दिव्यांगत्वाचे जिल्हा शल्य चिकीत्सकांनी प्राधिकृत केलेल्या रूग्णालयाच्या/वैद्यकीय मंडळाच्या प्रमाणपत्राची/UDID Card ची छायाप्रत प्रमाणित करून अर्जासोबत सादर करावी. दिव्यांग विद्यार्थ्यांना विषय योजना तसेच परीक्षेसाठी असलेल्या सवलती याबाबत मार्गदर्शन करण्यात यावे.
१९. महाराष्ट्र राज्य मुक्त विद्यालय मंडळामार्फत इ.५ वी किंवा इ.८ वी उत्तीर्ण विद्यार्थ्यांना इ.१० वी साठी खाजगी विद्यार्थी ( १७ नंबर) म्हणून नावनोंदणी करता येईल.
२०. पात्र (Eligible) विद्यार्थ्यांना नावनोंदणी प्रमाणपत्र प्राप्त झाल्यानंतर त्यांनी परीक्षेची आवेदनपत्रे मंडळाने विहित केलेल्या कालावधीत परीक्षा शुल्कासह त्याच शाळेतून भरणे आवश्यक असल्याबाबतची सूचना विद्यार्थ्यांना देण्यात यावी. तसेच परीक्षेचे आवेदनपत्र भरल्यानंतर संबंधित विद्यार्थ्यांची मूळ कागदपत्रे आपल्या स्तरावरून परत करण्यात यावीत.
२१. विद्यार्थ्यांनी खाजगी विद्यार्थी म्हणून ज्या शाळेतून नाव नोंदणी केली आहे त्याच शाळेतून परीक्षेचे आवेदनपत्र भरणे बंधनकारक आहे. एखाद्या शाळेने परीक्षेचे आवेदनपत्र भरून घेण्यास नकार दिल्यास सदर शाळेचा मंडळ सांकेतांक गोठविण्यात येईल याची गांभिर्यपूर्वक नोंद घ्यावी.
२२. माध्यमिक शालान्त प्रमाणपत्र (इ.१० वी) परीक्षेसाठी प्रत्येक शाळेने आपल्याच शाळेतील माजी विद्यार्थी, आपल्या गावातील विद्यार्थी किंवा सध्याच्या पत्त्यानुसार नजीकच्या परीसरातील विद्यार्थी यांचेच नावनोंदणी अर्ज प्रवेशित क्षमतेच्या मर्यादित (५० विद्यार्थी ) स्विकारावेत. तसेच ज्या शाळा आपल्या माजी विद्यार्थ्यांचे नाव नोंदणी अर्ज (फॉर्म नं.१७) स्विकारीत नाहीत अशा शाळांची तक्रार प्राप्त झाल्यास त्या शाळेविरुद्ध कारवाई करण्यात येईल याची नोंद घ्यावी.
२३. प्रथम नावनोंदणी अर्ज केलेल्या ५० विद्यार्थी क्षमतेपेक्षा जास्त म्हणजे ५१ ते १०० विद्यार्थी वाढीव क्षमतेसाठी संबंधित माध्यमिक शाळांनी मंडळाची लेखी पूर्व परवानगी घेणे अनिवार्य राहिल. तदनंतर वाढीव क्षमता मान्य करण्यात येईल, सदरची वाढीव क्षमता ही फेब्रु-मार्च २०२५ परीक्षेसाठीच मर्यादित राहिल. यानंतर विद्यार्थी क्षमता वाढणार नाही, याची सर्व शाळाप्रमुखांनी नोंद घ्यावी.
२४. खाजगी विद्यार्थी नाव नोंदणीअर्ज भरतांना तांत्रिक अडचणी आल्यास +९१-९५८२२ ६०५८७ या क्रमांकाशी संपर्क साधावा.

  
(एम.एस.देसले)

विभागीय सचिव,

महाराष्ट्र राज्य माध्यमिक व उच्च माध्यमिक  
शिक्षण मंडळ, नाशिक विभागीय मंडळ,  
नाशिक-४२२००३

क्र.नाविमं/माध्य ब-३/खा.वि/ 1488

नाशिक-४२२००३

दि. 21/०८/२०२४

प्रत माहितीस्तव:-

१. मा.सचिव, महाराष्ट्र राज्य माध्यमिक व उच्च माध्यमिक शिक्षण मंडळ, राज्यमंडळ, पुणे-०४.
२. मा.शिक्षण उपसंचालक, नाशिक विभाग, नाशिक
३. शिक्षणाधिकारी (माध्य), नाशिक, धुळे, जळगांव व नंदुरबार

# प्रपत्र— 'अ'

कोच्या कागदावर सादर करावयाच्या स्वसाक्षात्कृत  
प्रतिज्ञापत्राचा नमुना  
(शाळा सोडल्याचा मूळ दाखला गहाळ झालेला असल्यास)

माध्यमिक शालान्त प्रमाणपत्र परीक्षेस प्रविष्ट होण्यासाठी विद्यार्थ्यांने सादर करावयाचे

## प्रतिज्ञापत्र

मी (संपूर्ण नांव, आडनांव प्रथम).....श्री/श्रीम.....यांचा/यांची  
मुलगा/मुलगी/पत्नी, वय.....वर्षे .....व्यवसाय.....राहणार.....  
.....सत्य प्रतिज्ञेवर लिहून देतो/देते की, मी.....शाळेमध्ये  
दिनांक.....पासून दिनांक.....पर्यंत शिकत होतो/होते. मी दिनांक.  
.....रोजी शाळा सोडली आहे.

वर नमूद केलेल्या शाळेकडून मला शाळा सोडल्याचा दाखला मिळालेला होता. सादर दाखला  
मार्च.....च्या माध्यमिक शालान्त प्रमाणपत्र परीक्षेस प्रविष्ट होण्यास परवानगी मिळविण्यासाठी मी सादर  
करू शकत नाही कारण.....

मी कोणत्याही शाळेमध्ये वर नमूद केलेल्या तारखेनंतर नियमित विद्यार्थी म्हणून प्रवेश घेतलेला नाही.

वरील माहिती ही माझ्या माहिती व समजुतीप्रमाणे संपूर्णरीतया खरी असून खोटी आढळून आल्यास मी  
शिक्षेस पात्र राहीन, याची मला जाणीव आहे.

विद्यार्थ्यांची / विद्यार्थीनीची स्वाक्षरी.....

संपूर्ण नांव.....

ठिकाण व दिनांक.....

## सत्यापन

मी.....प्रमाणित करतो/करते

की वर नमूद केलेल्या परिच्छेदांमध्ये केलेली विधाने माझ्या माहिती आणि समजुतीप्रमाणे सत्य असून कोणतीही  
महत्वाची माहिती / बाब लपविण्यात आलेली नाही.

स्थळ : .....

स्वाक्षरी.....

दिनांक : .....

शपथेवर जबानी देणाऱ्याचे नांव.....

## प्रपत्र— 'ब'

१८ वर्षेपेक्षा कमी वय असलेल्या विद्यार्थ्यांचे बाबतीत त्यांचे वतीने त्यांच्या पालकाने कोऱ्या कागदावर सादर करावयाच्या स्वसाक्षात्कृत प्रतिज्ञापत्राचा नमुना  
(शाळा सोडल्याचा मूळ दाखला गहाळ झालेला असल्यास)

माध्यमिक शालान्त प्रमाणपत्र परीक्षेस प्रविष्ट होण्यासाठी विद्यार्थ्यांने सादर करावयाचे

### प्रतिज्ञापत्र

मी (संपूर्ण नांव, आडनांव प्रथम).....सत्य प्रतिज्ञेवर  
कथन करतो की, माझा पाल्य.....वय.....वर्षे.....  
राहणार.....शाळेमध्ये दिनांक.....  
पासून दिनांक.....पर्यंत शिकत होता/होती. त्याने/तिने दिनांक.....  
रोजी शाळा सोडली आहे.

वर नमूद केलेल्या शाळेकडून त्याला/तिला शाळा सोडल्याचा दाखला मिळालेला होता. सादरचा दाखला मार्च.....च्या माध्यमिक शालान्त प्रमाणपत्र परीक्षेस प्रविष्ट होण्यास परवानगी मिळविण्यासाठी तो/ती सादर करू शकत नाही कारण.....

त्याने/तिने कोणत्याही शाळेमध्ये वर नमूद केलेल्या तारखेनंतर नियमित विद्यार्थी म्हणून प्रवेश घेतलेला नाही. वरील माहिती ही माझ्या माहिती व समजुतीप्रमाणे संपूर्णरीत्या खरी असून खोटी आढळून आल्यास मी शिक्षेस पात्र राहिन, याची मला जाणीव आहे.

विद्यार्थ्यांच्या /विद्यार्थीनीच्या पालकाची स्वाक्षरी.....  
संपूर्ण नांव.....  
ठिकाण व दिनांक.....

### सत्यापन

मी.....वर नमूद केलेल्या विद्यार्थ्यांचा/विद्यार्थीनीचा पालक त्याचे/तीचे वतीने प्रमाणित करतो की, वर नमूद केलेल्या परिच्छेदांमध्ये केलेली विधाने माझ्या माहिती समजुतीप्रमाणे सत्य असून कोणतीही महत्वाची माहिती/बाब लपविण्यात आलेली नाही.

स्थळ : .....

स्वाक्षरी.....

दिनांक : .....

शपथेवर लेखीजबानी देणाऱ्याचे नांव.....

# प्रपत्र— 'क'

(इ.१० वी ची परीक्षा यापूर्वी दिली नसल्याबाबत)

माध्यमिक शालान्त प्रमाणपत्र परीक्षेस प्रविष्ट होण्यासाठी विद्यार्थ्यांनी सादर करावयाचे

## हमीपत्र

मी (संपूर्ण नांव, आडनांव प्रथम).....

श्री/श्रीमती.....यांचा /यांची मुलगा/मुलगी/पत्नी

वय.....वर्षे.....व्यवसाय, .....राहणार.....

सत्य प्रतिज्ञेवर लिहून देतो/देते की, मी.....या शाळेमध्ये दिनांक.....

पासून दिनांक.....पर्यंत शिकत होतो/होते. मी दिनांक .....रोजी

शाळा सोडली आहे.

मार्च.....मध्ये होणाऱ्या माध्यमिक शालान्त प्रमाणपत्र परीक्षेस (इ.१० वी)

खाजगीरीत्या नांव नोंदवून मी प्रविष्ट होवू इच्छित आहे. मी असे सत्य प्रतिज्ञेद्वारे लिहून देतो/देते की, मी

यापूर्वी महाराष्ट्र राज्य माध्यमिक व उच्च माध्यमिक शिक्षण मंडळाने घेतलेल्या माध्यमिक शालान्त प्रमाणपत्र

(इ.१० वी) परीक्षेस किंवा इतर कोणत्याही सांविधिक मंडळाची समतुल्य परीक्षा उत्तीर्ण झालेले/झालेली नाही.

वरील माहिती माझ्या माहिती व समजुतीप्रमाणे संपूर्णरीत्या खरी असून खोटी आढळल्यास मी शिक्षेस पात्र राहीन याची मला जाणीव आहे.

ठिकाण.....

दिनांक.....

विद्यार्थ्यांची /विद्यार्थिनीची स्वाक्षरी.....

संपूर्ण नांव.....

ठिकाण व दिनांक.....

मुख्याध्यापकांची स्वाक्षरी.....

शाळेचे नांव व शिक्का.....

.....